

ಶ್ರೀ ಆರ್.ಎಲ್. ಜಾಲಪ್ಪ.—ಖಾಸಗಿಯವರ ಮೇಲೆ ಯಾವುದೇ ನಿರ್ಬಂಧ ಹೇರುವುದಕ್ಕೆ ಕಾನೂನು ಪ್ರಕಾರ ಅವಕಾಶ ಇಲ್ಲ. ರೈತರು ಸಾಲ ಸಿಗುತ್ತದೆ ಎಂಬ ಉದ್ದೇಶದಿಂದ ಅಲ್ಲಿ ತೆಗೆದು ಕೊಂಡಿದ್ದಾರೆ. ಶ್ರೇಷ್ಠ ರೀತಿಯ ಬೀಜ ಹಿರೇಕೆರೂರು ತಾಲ್ಲೂಕಿನಲ್ಲಿ ಸಾಕಷ್ಟು ದಾಸ್ತಾನು ಇದೆ. ಕಡಿಮೆ ಬೆಲೆಯಲ್ಲಿ ಸಿಗುತ್ತದೆ ಮತ್ತು ಸಾಲ ಸಿಗುತ್ತದೆ ಎಂಬ ಒಂದೇ ಒಂದು ಉದ್ದೇಶದಿಂದ ರೈತರು ಖಾಸಗಿಯವರಿಂದ ಖರೀದಿ ಮಾಡಿದ್ದಾರೆ ಹೊರತು ಬೇರೆ ಏನೂ ಇಲ್ಲ.

ಶ್ರೀ ಬಿ.ಆರ್. ಯಾವಗಲ್.—ಅಧ್ಯಕ್ಷರೇ, ಈ ಬೀಜದ ಸಮಸ್ಯೆ ಹಿರೇಕೆರೂರು ತಾಲ್ಲೂಕಿನಲ್ಲಿ ಅಷ್ಟೇ ಅಲ್ಲ, ಬೇರೆ ಹತ್ತಿ ಬೆಳೆಯುವ ಪ್ರದೇಶದಲ್ಲೂ ಇದೆ. ಬೇಕಾದಷ್ಟು ಪ್ರಸಿದ್ಧಿ ಪಡಿಸಿದ ರೂ ಕೂಡ ರೈತರು ಬೇರೆ ಕಡೆಯಿಂದ ಬೀಜ ತೆಗೆದುಕೊಂಡು ಹಾನಿಗೊಳಗಾಗಿದ್ದಾರೆ ಎಂದು ಮಾನ್ಯ ಮಂತ್ರಿಗಳು ಹೇಳುತ್ತಿರುವುದು ಸತ್ಯವಲ್ಲ ಮಾತು. ಆ ಪ್ರದೇಶದಿಂದ ರೈತರಿಂದ ಬೇಡಿಕೆ ಬಂದಿದ್ದರೂ ಕೂಡ ಅವರಿಗೆ ಸರಿಯಾಗಿ ಪೂರೈಕೆ ಮಾಡದೇ ಇದ್ದುದರಿಂದ ಸಹಸ್ರಾರು ರೈತರಿಗೆ ತುಂಬಿ ಬಾರದ ನಷ್ಟವುಂಟಾಗಿದೆ. ಹೋದ ವರ್ಷ ಈ ಬಗ್ಗೆ ಸರಿಯಾದ ಯೋಜನೆಯನ್ನು ಹತ್ತಿ ಬೆಳೆಯುವ ಕುರಿತು ಹಾಕಿಕೊಳ್ಳದೇ ಇದ್ದುದರಿಂದ ಮತ್ತು ಅವಾಸ್ತವಿಕ ನಿಲುವನ್ನು ತಳೆದಿದ್ದರಿಂದ ಪರಿಣಾಮವಾಗಿ ಈ ರೀತಿ ಆಗಲು ಕಾರಣವಾಯಿತೆಂದು ಸರ್ಕಾರದ ಗಮನ ಸೆಳೆಯಲು ಬಯಸುತ್ತೇನೆ. ಈ ವರ್ಷವಾದರೂ ಈ ರೀತಿ ಆಗದ ಹಾಗೆ ಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್.ಎಲ್. ಜಾಲಪ್ಪ.—ಹತ್ತಿ ಬೀಜ ಬೆಳೆಯುವುದಕ್ಕೆ ಹಿಂದಿನ ಸರ್ಕಾರ ಅಷ್ಟೇ ಕೊಟ್ಟಿರ ಲಿಲ್ಲ. ಈಗ ಹೊಸ ಸರ್ಕಾರ ಬಂದಮೇಲೆ ಅಷ್ಟೇ ಕೊಟ್ಟಿದ್ದಾರೆ. ಎರಡನೆಯದಾಗಿ, ಸರ್ಟಿಫೈಡ್ ಸೀಡ್ ಕೊಟ್ಟರೆ ಒಂದು ಧರ. ಆದರೆ, ಇದು ಅನ್‌ಸರ್ಟಿಫೈಡ್ ಸೀಡ್. ಇದರಲ್ಲಿ ಲೇಬಲ್ ಹಾಕಿ ಮಾರುವುದಕ್ಕೆ ಸೆಂಟ್ರಲ್ ಸೀಡ್ ಆಕ್ಟ್ ಪ್ರಕಾರ ಅವಕಾಶ ಇದೆ. ರಾಜ್ಯ ಸರ್ಕಾರದವರು ಕೇಂದ್ರ ಸರ್ಕಾರಕ್ಕೆ ಬರೆದು ಈ ಸೆಂಟ್ರಲ್ ಸೀಡ್ ಆಕ್ಟ್‌ನ್ನು ಅಮೆಂಡ್ ಮಾಡಬೇಕೆಂದು ನಾವು ಅವ ರನ್ನು ಕೇಳಲೇಬೇಕಾಗುತ್ತದೆ. ಇಲ್ಲದಿದ್ದರೆ ಜರ್ಮಿನೇಷನ್ ಪ್ರಮಾಣ ನಮೂದಿಸಿದ್ದಕ್ಕಿಂತ ಕಡಿಮೆ ಇರುತ್ತದೆ. ಈ ಎಲ್ಲಾ ಕಾರಣಗಳಿಂದ ತೊಂದರೆಯಾಗಿದೆ. ಆದರೆ ಇನ್ನು ಮೇಲೆ ಈ ಸಮಸ್ಯೆ ಇರುವುದಿಲ್ಲವೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಪ್ಪಪಡುತ್ತೇನೆ.

(ii) ವಿಷಯ :- ಹೊಸನಗರ ತಾಲ್ಲೂಕಿನ ಮಳವಳ್ಳಿ ಹೆಗ್ಗುರಿ ಕೆರೆಯು ಒಡೆದು ಹೋಗಿದ್ದು ಮಳವಳ್ಳಿ ರೈತರಿಗೆ ಬಾರಿ ನಷ್ಟವಾದ ಬಗ್ಗೆ

ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).—16-8-1983 ರಂದು ಬಿದ್ದ ಭಾರೀ ಮಳೆಯಿಂದಾಗಿ ಹೊಸನಗರ ತಾಲ್ಲೂಕಿನ ಮಳವಳ್ಳಿ-ಹೆಗ್ಗುರಿ ಕೆರೆಯು ಒಡೆದು ಹೋಗಿದ್ದು, ಮಳವಳ್ಳಿ ಗ್ರಾಮದ ರೈತ ರಿಗೆ ಭಾರೀ ನಷ್ಟ ಉಂಟಾಗಿರುವ ವಿಚಾರವನ್ನು ಸಣ್ಣ ನೀರಾವರಿ ಮಂತ್ರಿಗಳ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಆರ್.ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—ಈ ಗಮನ ಸೆಳೆಯುವ ಸೂಚನೆಗೆ ಉತ್ತರ ಹೀಗಿದೆ.

ಹೊಸನಗರ ತಾಲ್ಲೂಕು ಕೆರೆಹಳ್ಳಿ ಹೋಬಳಿ ಮಳವಳ್ಳಿ ಹೆಗ್ಗುರಿಯ ಬಹಳ ಹಳೆಯ ಕೆರೆ. ಈ ಕೆರೆಯಿಂದ 120 ಎಕರೆ ಪ್ರದೇಶಕ್ಕೆ ನೀರಾವರಿಯಾಗುತ್ತಿದೆ. ಈ ಕೆರೆಗೆ ಎರಡು ತೊಬುಗಳು ಇರುತ್ತವೆ. ದಿನಾಂಕ 16ನೇ ಆಗಸ್ಟ್ 83 ರಂದು ಬಿದ್ದ ಸುಮಾರು 3 ರಿಂದ 4 ಇಂಚು ಮಳೆಯ ಕಾರಣದಿಂದಾಗಿ 15 ಮಿ. ಉದ್ದ 5 ಮಿ. ಎತ್ತರ ಕೆರೆಯ ಏರಿಯು ಬಲ ಭಾಗದ ತೊಬಿನ ಹತ್ತಿರ ಕೂಚಿ ಹೋಯಿತು. ಬಲ ಭಾಗದ ತೊಬು ಕೂಡ ಈ ಒಡೆದ ಏರಿಯ ಜೊತೆಯಲ್ಲಿ ಕೊಚ್ಚಿ ಹೋಗಿದೆ. ಈ ಹಾನಿಯನ್ನು ದುರಸ್ತಿಪಡಿಸಲು ಸುಮಾರು 60,000 ರೂಪಾಯಿಗಳು ಬೇಕಾಗಬಹುದು.

ಕೆರೆಯ ಏರಿ ಮಣ್ಣು ಹೊಳಸು ಸುಮಾರು 20 ಎಕರೆ ಪ್ರದೇಶದಲ್ಲಿ ಸುಮಾರು 6 ರಿಂದ 9 ಅಂಗಳ ಎತ್ತರಕ್ಕೆ ಶೇಖರಣೆಯಾಗಿದೆ (100 ಎಕರೆ ಪ್ರದೇಶದಲ್ಲಿಲ್ಲ). ಈ ಒಡೆದು ಹೋದ ಕೆರೆಯನ್ನು ಸೂಪರಿಂಟೆಂಡಿಂಗ್ ಇಂಜಿನಿಯರ್‌ರವರು ದಿನಾಂಕ 18ನೇ ಆಗಸ್ಟ್ 83ರಲ್ಲಿ ಸ್ಥಳ ಪರೀಕ್ಷೆಯನ್ನು ಮಾಡಿರುತ್ತಾರೆ. ಹಾಲಿ ಇರುವ ಪ್ರರಿಗೆ ಚಿಲುಮೆಯ ನೀರನ್ನು ಪಂಪಿನ ಮೂಲಕ ಒದಗಿಸಲು ಏರ್ಪಾಡು ಮಾಡಲಾಗುತ್ತೆ. ತೊಬಿನ ಮತ್ತು ಕೆರೆ ಏರಿಯ ದುರಸ್ತಿ ಮಾಡುವ ಕೆಲಸವನ್ನು ಶೀಘ್ರ ದಲ್ಲೇ ಪ್ರಾರಂಭಮಾಡಿ ಮುಗಿಸಲಾಗುತ್ತದೆ.

ಶ್ರೀ ಎಂ. ಆನಂದರಾವ್.—ಮಾನ್ಯ ಸಚಿವರು ತಮ್ಮ ಉತ್ತರದಲ್ಲಿ 20 ಎಕರೆ ಪ್ರದೇಶದಲ್ಲಿ ಹೊಳಸು ಶೇಖರಣೆ ಆಗಿದೆ ಎಂದು ಹೇಳಿದ್ದಾರೆ. ನನ್ನ ಹತ್ತಿರ ಪಟ್ಟಿ ಇದೆ. 13 ಜನ ಹಿಂದುಳಿದ ವರ್ಗಕ್ಕೆ ಸೇರಿದ ರೈತರ 43 ಎಕರೆ ಜಮಾನು ಹಾನಿಗೀಡಾಗಿದೆ. ಅವರಿಗೆ ಆಗಿರತಕ್ಕಂಥ ನಷ್ಟವನ್ನು ಅಂದಾಜು ಮಾಡುವುದಾದರೆ ಅದು 60 ಸಾವಿರ ರೂಪಾಯಿ ಆಗುತ್ತದೆ. ಒಂದೊಂದು ಎಕರೆ ಸಮ

ತಟ್ಟು ಮಾಡುವುದಕ್ಕೆ ಎರಡೆರಡು ಸಾವಿರ ಖರ್ಚು ಬೀಳುತ್ತದೆ. ಇಂತಹ ಸಂದರ್ಭದಲ್ಲಿ ಸರ್ಕಾರದವರು ಅವರಿಗೆ ಪರಿಹಾರ ಕೊಡಬೇಕೆಂದು ನಾನು ಒತ್ತಾಯ ಮಾಡುತ್ತಿದ್ದೇನೆ.

ಶ್ರೀ ಆರ್.ಎನ್. ಲಕ್ಷ್ಮೀಪತಿ.—ನನಗೆ ಬಂದಿರುವ ಮಾಹಿತಿ ಪ್ರಕಾರ ಸೂಪರಿಂಟೆಂಡೆಂಟ್ ಇಂಜಿನಿಯರ್ ಅವರು ಹೋಗಿ ಪರೀಕ್ಷೆ ಮಾಡಿಕೊಂಡು ಬಂದಿದ್ದಾರೆ. ಅವರು ಸ್ಥಳಕ್ಕೆ ಹೋಗಿ ಖುದ್ದಾಗಿ ನೋಡಿದ್ದಾರೆ. 20 ಎಕರೆ ಪ್ರದೇಶಕ್ಕೆ ಮಾತ್ರ ಹೂಳು ಬಂದಿದೆ, ಅದರಿಂದ ಒಂಭತ್ತು ಅಂಗುಲಿ ಎತ್ತರಕ್ಕೆ ಹೂಳು ಶೇಖರಣೆಯಾಗಿದೆ ಎಂದು ಹೇಳಿದ್ದಾರೆ. ಸರ್ಕಾರದ ವತಿಯಿಂದ ಹೂಳು ತೆಗೆಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ನಷ್ಟ ಅಗಿದ್ದರೆ ಅದನ್ನು ರೆವಿನ್ಯೂ ಡಿಪಾರ್ಟ್‌ಮೆಂಟ್‌ಗೆ ರೆಫರ್ ಮಾಡೋಣ. ಮಳೆಗಾಲದಲ್ಲಿ ರಿಪೇರಿ ಮಾಡುವುದಕ್ಕೆ ಕಷ್ಟವಾಗುತ್ತದೆ. ಮಳೆಗಾಲ ಮುಗಿದ ಮೇಲೆ ಈ ದುರಸ್ತಿ ಕಾರ್ಯವನ್ನು ಪೂರಂಭ ಮಾಡುತ್ತೇವೆ.

ಶ್ರೀ ಬಿ. ಸ್ವಾಮಿರಾವ್.—ಈ ಕೆರೆ ಒಡೆದು ಹೋದಾಗ ಈ ಭಾಗದ ರಸ್ತೆ, ಮನೆ ಇತ್ಯಾದಿಗಳು ಕೊಚ್ಚಿ ಹೋಗಿದೆ. ಇನ್ನೆ ಮಾನ್ಯ ಲೋಕೋಪಯೋಗಿ ಸಚಿವರಿಗೆ ಅರ್ಜಿಯನ್ನು ಕೊಟ್ಟಿದ್ದೇನೆ. ಇದು ಬಹಳ ಹಿಂದುಳಿದ ತಾಲ್ಲೂಕು. ಆದ್ದರಿಂದ ಇದಕ್ಕೆ ವಿಶೇಷ ಪ್ರಾಶಸ್ತ್ಯ ಕೊಟ್ಟು ಸರ್ಕಾರ ಸೂಕ್ತ ಕ್ರಮವನ್ನು ಕೂಡಲೇ ತೆಗೆದುಕೊಳ್ಳಬೇಕು.

ಶ್ರೀ ಆರ್.ಎನ್. ಲಕ್ಷ್ಮೀಪತಿ.—ವಿನೇನು ನಷ್ಟವಾಗಿದೆಯೆಂಬುದನ್ನು ಪರೀಕ್ಷೆ ಮಾಡಿಸೋಣ.

Matter under Rule 334

Sub:—Withdrawal of government order relating reductions of minimum age from 5 years to 3 years in respect of SC/ST. officers

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಪರಿಜನ ಗಿರಿಜನರ ಬಡ್ತಿ ವಿಚಾರದಲ್ಲಿ ಲೋಕೋಪಯೋಗಿ ಇಲಾಖೆಯಲ್ಲಿ ಕಳೆದ ವರ್ಷ ನಮ್ಮ ಸರ್ಕಾರ ಇರುವಾಗ ಮೂರು ವರ್ಷದಿಂದ ಐದು ವರ್ಷಕ್ಕೆ ಅಂತ ಹೇಳಿ ಒಂದು ಆಜ್ಞೆಯನ್ನು ಹೊರಡಿಸಿದ್ದೆವು. ಅದರ ಪ್ರಕಾರ ಡಿ.ಪಿ.ಆರ್ 126 ಎಂ.ಸಿ.ಆರ್ 82, 26ನೇ ಸೆಪ್ಟೆಂಬರ್ 1982 ನಂತೆ ಇದನ್ನು ಎಲ್ಲಾ ಇಲಾಖೆಯಲ್ಲೂ ಮಾಡಬೇಕು, ಎಕೆಂದರೆ, ಅವರ ಪ್ರಮೋಷನ್ ಕೋಟಾ ಬಂದಾಗ, ಐದು ವರ್ಷದ ಅವಧಿಯನ್ನು ಇಟ್ಟುಕೊಂಡರೆ ಸರಿಯಾದಂತಹ ಸಾಮಾಜಿಕ ನ್ಯಾಯ ಅವರಿಗೆ ಸಿಗುವುದಿಲ್ಲವೆಂದು ಹೇಳಿ ಕಳೆದ ವರ್ಷ ಈ ನಿರ್ಣಯವನ್ನು ನಾವು ಮಾಡಿದ್ದೆವು. ಲೋಕೋಪಯೋಗಿ ಇಲಾಖೆಯಲ್ಲಿ ಈ ಆಜ್ಞೆಯನ್ನು ಅನ್ವಯ ಮಾಡಿಕೊಂಡು ಒಂದು ಪ್ರೊವಿಸೋ ಹಾಕಿದ್ದರು. ಅದರ ಪ್ರಕಾರ provided that if officers who have put in a minimum service of five years are not available an officer who has put in three years of service may be considered for promotions" ಅಂತ ಹೇಳಿ ಈ ಬಗ್ಗೆ 2ನೇ ಸೆಪ್ಟೆಂಬರ್ 82 ಬಡಬ್ಬಾಡಿ 523 ಎಸ್.ಎಚ್ 79 ಇದರ ಪ್ರಕಾರ ಕೊಟ್ಟಿದ್ದರು. ಇದೇನೂ ತಾತ್ಕಾಲಿಕವಾಗಿ ಮಾಡಿದಂತಹ ಅಥವಾ ಯಾವುದೇ ಆಳವಾಗಿ ಅಲೋಚನೆ ಮಾಡದೇ ಮಾಡಿದಂತಹ ಒಂದು ಆಜ್ಞೆ ಕೂಡ ಅಲ್ಲ. ತಮಗೆ ಗೊತ್ತಿರುವ ಹಾಗೆ, Committee on the Welfare of Scheduled Castes and Scheduled Tribes, Second Report presented to the House on 18th May, 1979 ಅದರಲ್ಲಿ ಪೇಜ್ 18ರ ಪ್ರಕಾರ ಕೂಡ ಈ ಪ್ರಮೋಷನ್‌ನಲ್ಲಿ ರಿಸರ್ವೇಶನ್ ಮಾಡಬೇಕೆಂದು ಕೂಡ ಇದೆ,

1.30 p.m.

ಪ್ರಮೋಷನ್‌ನಲ್ಲಿ ರಿಸರ್ವೇಶನ್ ಮಾಡಿದಾಗ ಯಾವರೀತಿ ಪರಿಣಾಮಕಾರಿಯಾದ ಕಾರ್ಯಕ್ರಮವನ್ನು ಹಾಕಿಕೊಂಡು ಅದಕ್ಕೆ ಸುಸಾರವಾಗಿ ಹಿಂದಿನ ಸರ್ಕಾರ ಮಾಡಿತ್ತು. Report of the Commission for Sch. Castes and Sch. Tribes-26th Report-page 50-51 (78-79) ನಿಜವಾಗಿ ಪ್ರಮೋಷನ್‌ನಲ್ಲಿ ರಿಸರ್ವೇಶನ್ ಪಾಲಿಸಿಯನ್ನು ಕಟ್ಟುನಿಟ್ಟಾಗಿ ಮಾಡದಿದ್ದರೆ ಸರಿಯಾದ ನ್ಯಾಯವನ್ನು ಈ ಪರಿಶಿಷ್ಟ ವರ್ಗ ಮತ್ತು ಪರಿಶಿಷ್ಟ ಜಾತಿಯವರಿಗೆ ಸಿಕ್ಕುವುದಕ್ಕೆ ಸಾಧ್ಯವಿಲ್ಲ ಎಂಬುದನ್ನು ಸಮಿತಿ ಕೂಡ ಅಭಿಪ್ರಾಯ ಪಟ್ಟಿತ್ತು. ಈ ಸಮಿತಿಯ ಎಲ್ಲ ರೆಕಮೆಂಡೇಷನ್‌ಗಳನ್ನು ಚಾಚೂ ತಪ್ಪದೆ ಅನುಷ್ಠಾನ ಮಾಡುತ್ತೇವೆಂದು ಹಿಂದೆ ಇದ್ದಂತಹ ಸನ್ಮಾನ್ಯ ಮುಖ್ಯಮಂತ್ರಿಗಳೂ ಕೂಡ ಹೇಳಿಕೆಯನ್ನು ಕೊಟ್ಟರು. ಈ ಹಿಂದೆ ಪ್ರಮೋಷನ್‌ನಲ್ಲಿ ರಿಸರ್ವೇಶನ್ ಮಾಡಿ ತೋರಿಸ ತಕ್ಕಂತಹ ಮೊದಲು ಪರಿಸ್ಥಿತಿ ಏನಾಗಿತ್ತು ಎಂದರೆ, ಎಸ್.ಕ್ಯಾಟೀವ್ ಇಂಜಿನೀಯರ್‌ನಲ್ಲಿ ಕೇವಲ 8.64 ಪರ್ಸೆಂಟ್ ಇತ್ತು. ಅದೇರೀತಿ ಅಸಿಸ್ಟೆಂಟ್ ಇಂಜಿನೀಯರ್‌ನಲ್ಲಿ 0.52 ಪರ್ಸೆಂಟ್ ಇತ್ತು. ಇದು ಅತಿ ಕಡಿಮೆ, ಬಹಳ ಕನಿಷ್ಠ ಮಟ್ಟದಲ್ಲಿರುವುದರಿಂದ, ಅವರಿಗೆ ಹೆಚ್ಚಿನ ಅಧ್ಯತೆಯನ್ನು ಕೊಡ